



Qorti tal-Maġistrati (Malta)

**RIK NRU 19/2021: DOLORES SIVE DIDI BUSIETTA (K.I. NRU. 323569M) V. ADRIAAN LEENDERT BREURE (NRU TAL-PASSAPORT NNHRHJ132) U HUBERDINA ECHTGENOTE VAN DE BREURE (NRU TAL-PASSAPORT NW2R9PLJ6)**

MAĠISTRAT: DR. VICTOR G. AXIAK

**4 ta' Ottubru 2021**

IL-QORTI,

wara li rat ir-rikors ta' Dolores sive Didi Busietta ("ir-rikorrenti") ippreżentat fis-27 ta' Jannar 2021,

wara li rat ir-risposta ta' Adriaan Leender Breure u Huberdina Echtgenote Van De Breure ("l-intimati") ippreżentata fit-30 ta' Marzu 2021<sup>1</sup>,

wara li rat is-sentenza *in parte* ta' din il-Qorti mogħtija llum stess fl-istess ismijiet li permezz tagħha l-Qorti laqgħet l-eċċezzjoni preliminari tal-intimati u ddikjarat illi m'għandiex kompetenza "*ratione materiae*" sabiex tisma' l-kawża,

ai termini tal-Art. 741(b) tal-Kap. 12 tal-Ligijiet ta' Malta qed tagħti dan id-

**Digriet *in camera***

1. Permezz tal-emendi li daħlu bis-saħħa tal-Att IV tal-2016 u l-Att XXXII tal-2018, l-Art. 741(b) issa jipprovdi illi meta l-Qorti tilqa' eċċezzjoni li l-kawża miġjuba quddiemha kellha tingiebb quddiem qorti diversa:

---

<sup>1</sup> Fol 7

*“il-qorti għandha, permezz ta’ digriet in camera, li ma jkunx appellabli, tordna li l-atti tal-proċeduri jiġu trasferiti lill-qorti, bord jew tribunal li l-qorti tikkunsidra li għandhom jieħdu konjizzjoni ta’ dik il-kawża:*

*Izda wkoll jekk il-qorti, bord jew tribunal li lilhom ikunu ġew trasferiti l-atti tal-proċeduri jikkunsidraw li ma għandhomx ġurisdizzjoni biex jieħdu konjizzjoni tal-kawża lilhom trasferita, il-qorti, bord jew tribunal ieħor għandhom, fi żmien għaxart ijiem minn meta jkunu rċevew l-atti tal-proċeduri jew minn meta jkun sar l-ewwel smiġħ quddiemhom, jibagħtu l-atti tal-proċeduri lill-qorti tal-appell li hi kompetenti li tieħu konjizzjoni ta’ appelli minn sentenzi tal-qorti, bord jew tribunal ieħor, liema qorti għandha, fi żmien tletin ġurnata u permezz ta’ digriet in camera, tiddeciedi liema qorti, bord jew tribunal ieħor għandhom jieħdu konjizzjoni tal-kawża”.*

2. Permezz ta’ sentenza mogħtija aktar kmieni dalgħodu fl-atti ta’ din il-kawża l-Qorti laqgħet l-eċċezzjoni preliminari mressqa mill-intimati u ddikjarat illi m’għandiex kompetenza *“ratione materiae”* sabiex tisma’ l-kawża.
3. Fl-istess sentenza il-Qorti qieset ukoll illi permezz ta’ *digriet in camera* għandha tapplika d-disposizzjonijiet ta’ dan l-artikolu sabiex fl-interess tal-ekonomija tal-ġudizzju titrasferixxi il-kawża lill-Bord li Jirregola l-Kera sabiex dan jieħu konjizzjoni tagħha.

**Għal dawn ir-raġunijiet il-Qorti qegħda ai termini tal-Art. 741(b) tal-Kap. 12 tal-Liġijiet ta’ Malta tordna li l-kawża tiġi ttrasferita lill-Bord li Jirregola l-Kera sabiex dan jieħu konjizzjoni tagħha.**

V.G. Axiak  
Maġistrat

Y.M. Pace  
Dep. Registratur